

## खेती-किसानी, स्वास्थ्य व शिक्षा की बेहतरी के लिए सदन में सार्थक चर्चा



छत्तीसगढ़ संवाददाता राजनांदगांव, 29 जुलाई। जिला पंचायत अध्यक्ष दिनेश गांधी की अध्यक्षता में कल आयोजित साधारण सभा की बैठक में जिले में कृषकों को समय पर पर्याप्त मात्रा में खाद-बीज

को उपलब्धता सुनिश्चित करने के साथ ही ग्रामीण अंचल में स्वास्थ्य व शिक्षा की स्थिति को बेहतर बनाने के मुद्दे पर सार्थक चर्चा की गई। श्री गांधी ने बैठक में उपस्थित सभी विभाग के अधिकारियों से सदस्यों द्वारा क्षेत्र की



समस्याओं एवं मांगों के संबंध में दिए जाने वाले पत्रों एवं ध्यानकर्षण पर तत्काल कार्रवाई करने की अपील की। बैठक में श्री गांधी ने कहा कि जिले में खेती-किसानी के लिए अनुकूल वर्षा हो रही है। किसानों को समय पर

खाद-बीज व मार्गदर्शन मिले, इसका ध्यान रखा जाना चाहिए। ग्रामीण क्षेत्रों में स्वास्थ्य कर्मियों की मुख्यालय में उपलब्धता सुनिश्चित करने के साथ ही संस्थागत प्रसव को बढ़ावा देने, मुख्यमंत्री बाल हृदय योजना, संजीवनी

कोष योजना का व्यापक-प्रचार-प्रसार सुनिश्चित करने की बात उन्होंने कही। सदन में मुख्य चिकित्सा एवं स्वास्थ्य अधिकारी डॉ. आरएन सक्सेना द्वारा विभागीय योजनाओं एवं कार्यक्रमों की अद्यतन प्रगति की जानकारी प्रस्तुत की गई। जिला पंचायत सदस्य शाहिद भाई ने विभागों द्वारा सदस्यों को विभागीय योजनाओं एवं कार्यक्रमों की प्रगति की जानकारी न उपलब्ध कराए जाने का मामला सदन में उठाया। बैठक में जिला पंचायत के सदस्यगण, मुख्य कार्यपालन अधिकारी जिला पंचायत नरेन्द्र दुग्गा व सभी विभागों के अधिकारी मौजूद थे।

## कार्डिट में एम.बी.ए. का ओरिएंटेशन 29 जुलाई से

कृति इंस्टीट्यूट ऑफटेक्नालॉजी एण्ड इंजिनियरिंग (कार्डिट) के तत्वावधान में संस्थान के प्रबंधन संकाय के अंतर्गत एम.बी.ए. के प्रथम बैच का ओरिएंटेशन कार्यक्रम 29 जुलाई से प्रारंभ होने जा रहा है। एम.बी.ए. कार्यक्रम में प्रबंधन क्षेत्र के गुरुजनों का योगदान हमेशा महत्वपूर्ण रहा है। इसी तारतम्य में 4 दिवसीय कार्यक्रम के दौरान प्रबंधन के विभिन्न पहलुओं पर प्रयुद्ध वकाओं द्वारा विद्यार्थियों को मार्गदर्शित किया जाएगा।

कार्डिट द्वारा विगत वर्षों में स्थापित गुणवत्ता, प्रबंधन शिक्षा के क्षेत्र में भी स्थापित करने हेतु उच्चकोटि की ढांचागत व्यवस्था के साथ शिक्षा का उत्कृष्ट वातावरण तैयार किया गया है। शिक्षकों में औद्योगिकी अनुभव को प्राथमिकता देकर विद्यार्थियों को भविष्य के लिए तैयार करने के लिए कार्डिट पूर्णतः तैयार है। ओरिएंटेशन कार्यक्रम श्री सच्चिदानंद जोशी (उपकुलपति - कृशाभाऊ ठाकरे पत्रकारिता विश्वविद्यालय) के मुख्य आतिथ्य में कार्डिट के प्रबंधन विभाग में सम्पन्न होगा।

## मोबाइल कॉर्नर



एक तरफ खाड़ी के देशों से लेकर भारत तक ब्लैकबेरी ईमेल सुविधा पर रोक लगाने का विचार चल रहा है क्योंकि इस फोन पर आने वाली ईमेल को खुफिया एजेंसियां नहीं देख सकती। लेकिन इस बीच में ब्लैकबेरी फोन बनाने वाली कंपनी इसके लिए एक नया साॉफ्टवेयर भी ला रही है और इसके नए मॉडल भी आ रहे हैं। दुनिया के कई देशों में ब्लैकबेरी सुविधा वाली टेलीफोन कंपनियों ने खुफिया एजेंसियों को एसी तकनीक उपलब्ध कराई है कि वे हर ईमेल को देख सकें और भारत का बाजार इतना बड़ा है कि यहां भी अपना धंधा बंद करने के बजाय कुछ करोड़ की ऐसी तकनीक ब्लैकबेरी फोन और टेलीफोन कंपनियों उपलब्ध करा देंगी।

## छोटी सी बात

जब किसी औपचारिक जगह पर कुछ लोग ऐसी भाषा में बात करने लगे जो उनके साथ के दूसरा को समझ न आए, तो वे दूसरों का अपमान भी करते हैं। जिजी जगहों पर यह ठीक है लेकिन जब आप सार्वजनिक या औपचारिक जगहों पर दूसरे लोगों के साथ हों, तो ऐसा न करें।



किसी भी टेबिल पर अगर कोई एक चीज सबका ध्यान पूरी तरह खींच सकती है तो वह एप्पल का 27 इंच का एलईडी मॉनिटर है जो बना तो एप्पल के मैक कम्प्यूटरों के लिए है लेकिन इसे इस कंपनी ने सिनेमा डिस्प्ले का नाम भी दिया है। कम्प्यूटर पर काम करने वाले लोग इतने बड़े मॉनिटर पर कई लोगों को एक साथ बिठा सकते हैं। लेकिन हर अच्छी टेक्नालॉजी कुछ दाम पर ही आती है, इसलिए यह मॉनिटर हजार डॉलर का है, करीब 50 हजार रुपए का।

## Laughter Challenge

A six year old comes crying to his Mother because his little sister pulled his hair. "Don't be angry," the Mother says, "Your little sister doesn't realize that pulling hair hurts." A short while later, there's more crying, and the Mother goes to investigate. This time the sister is bawling and her brother says... "Now she knows."

## सेहत

**मोटापे और एसिडिटी से बचने सुबह नाश्ता करें**  
यदि आप एसिडिटी और मोटापे के शिकार हैं और आप में एकाग्रता की कमी है तो शायद इसकी वजह आपका सुबह का नाश्ता न लेने की आदत है। 'ब्रेन फूड' कहा जानेवाला सुबह का नाश्ता दिन भर का सबसे महत्वपूर्ण आहार है।  
ऐसा करने वालों में ज्यादातर लोग या तो अपनी व्यस्त जीवनशैली की वजह से नाश्ते को नजरअंदाज करते हैं या फिर वे सोचते हैं कि नाश्ता न लेने से छरहरी काया हासिल की जा सकती है लेकिन विशेषज्ञ कहते हैं कि इससे मोटापा दूर होने की जगह बढ़ता है। आहार विशेषज्ञों के मुताबिक सुबह का नाश्ता बहुत जरूरी है। वे कहते हैं कि नाश्ता संतुलित होना चाहिए और इसमें कैल्शियम (दूध या दूध से बनी वस्तुएं), प्रोटीन, रेशेदार पदार्थ (अंकुरित अनाज) और एंटीऑक्सीडेंट्स (सेब, स्ट्रॉबेरी, केला, संतरा) और विटामिन होने चाहिए। सुचारू चयापचय प्रक्रिया के लिए सुबह पोषक नाश्ता लेना बहुत जरूरी है।  
विशेषज्ञों के मुताबिक रात के खाने और सुबह के नाश्ते के बीच 10 से 12 घंटे का अंतराल हो जाता है, जो कि बहुत लंबा समय है। ऐसे में यदि नाश्ता न किया जाए तो यह अंतराल और भी बढ़ जाता है और इस तरह से शरीर की चयापचय प्रक्रिया प्रभावित होती है, जो कि मोटापा बढ़ने और एसिडिटी का मुख्य कारण है।

## By Health-Watch

### दोस्त बनाइए, सेहतमंद रहिए

समाज में हमेशा से ही दोस्तों को जीवन में अहम जगह दी गई है। अब अमरीका में हुए शोध से भी ये बात सामने आई है कि अगर आप मित्रों और अच्छे पड़ोसियों के बीच रहते हैं तो जिंदा रहने के आसार 50 फीसदी बढ़ जाते हैं। नतीजों के मुताबिक कम दोस्त होना सेहत के लिए उतना ही कुकसानदेह है जितना कि शराबी होना या दिन में 15 सिग्रेट पीना। शोध की मानें तो दूसरों का ख्याल रखना दरअसल हमें अपना भी बेहतर तरीके से ध्यान रखना सिखाता है। ब्रिगहैम यंग यूनिवर्सिटी टीम ने 150 अलग-अलग अध्ययनों से आँकड़ा निकाला और इस नतीजे पर पहुँची। ये अध्ययन सोशल नेटवर्क और लोगों के जिंदा रहने के आसार से जुड़ा हुआ था।  
शोधकर्ता जूलियन कहती हैं कि दोस्त, सह-कर्मचारी और परिवार कई तरीकों से हमारे स्वास्थ्य और जीवन पर अच्छा असर डालते हैं।  
वे कहती हैं- जब हम दूसरे लोगों से जुड़े होते हैं और उनके प्रति जिम्मेदारी महसूस करते हैं तो यही भावना हमें अपना ख्याल रखने के लिए भी प्रेरित करती है और हम जीवन में कम जोखिम उठाते हैं। शोध के तहत सात वर्षों के दौरान कई महाद्वीपों में विभिन्न पृष्ठभूमि और उम्र के तीन लाख लोगों का अध्ययन किया गया। जिन लोगों का सामाजिक तानाबाना ज्यादा मजबूत था उनका स्वास्थ्य अच्छा और आयु लंबी पाई गई।  
अकेले पड़े लोगों को तुलना में ऐसे लोगों के जिंदा रहने की संभावना डेढ़ गुना ज्यादा है। शोधकर्ता टिमथी कहते हैं कि आधुनिक तकनीक की वजह से कुछ लोग ये मानने लगे हैं कि आमने-सामने मिलकर और बैठकर संपर्क करना अब जरूरी नहीं है।  
शोध टीम का कहना है कि सामाजिक आधार खो जाने से हमारे जिंदा रहने के आसार कम हो जाते हैं- ठीक वैसे ही जैसे मोटापे से जीवनकाल कम हो सकता है या कभी-कभी इससे भी बुरा असर पड़ता है।  
शोध में आगाह किया गया है कि आज की आधुनिक जिंदगी में सामाजिक तानाबाना खराब होता जा रहा है। लोगों को अपने करियर, परिवार और काम के बीच तालमेल बिठाने में खासी दिक्कत हो रही है।

## प्रदेश

## समस्या निवारण नहीं तो उग्र आंदोलन

छत्तीसगढ़ संवाददाता भिलाई नगर, 29 जुलाई। बीएसपी कर्मियों और ठेका श्रमिकों ने अपनी ताकत बोरिया गेट के सामने प्रदर्शन के दौरान दिखाई। बड़ी संख्या में इकट्ठा होकर श्रमिक अपनी मांगों को लेकर सुबह 6.30 से 9 बजे तक बीएसपी प्रबंधन के नकारात्मक रवैए का विरोध करते रहे। इस बीच इन लोगों ने चेतावनी भी दी कि 9 दिन के भीतर कर्मियों और ठेका श्रमिकों की मांगों पर प्रबंधन ने सकारात्मक पहल नहीं की तो 6 अगस्त को महाआंदोलन होगा।

प्रदर्शन के दौरान कई बार श्रमिक उत्तेजित भी हुए। इनकी संख्या को देखते हुए बड़ी संख्या में पुलिस बल लगाया गया था और आईआर

विभाग का पूरा अमला पल-पल पर नजर रखे हुए था। यह प्रदर्शन स्टील इन्फ्राइज यूनिनयन इंटक के बैनर तले किया गया। इस मौके पर स्टील इन्फ्राइज यूनिनयन के महासचिव एस एम पांडेय ने कहा कि सेल में बीएसपी सबसे अधिक

### बीएसपी प्रबंधन को दी 10 दिनों की मोहलत

उत्पादन और लाभ देने वाली यूनिट है। इसमें यहां के कर्मियों और ठेका श्रमिकों का योगदान है। इसके बाद भी बीएसपी प्रबंधन इनकी अनदेखी कर रहा है। उन्होंने कहा कि श्रमिकों

## आर्सेलर मित्तल को भारी मुनाफा

दुनिया की सबसे बड़ी इस्पात निर्माता कंपनी आर्सेलर मित्तल को इस साल की दूसरी तिमाही के व्यवसाय में भारी मुनाफा हुआ है। वैश्विक अर्थव्यवस्था में हो रहे सुधार का सकारात्मक असर आर्सेलर मित्तल के व्यवसाय पर पड़ा और अप्रैल से जून की तिमाही में कंपनी ने 1.7 अरब डॉलर का मुनाफा कमाया।

उल्लेखनीय है कि पिछले साल इसी अवधि में कंपनी को 79.12 करोड़ डॉलर का घाटा हुआ था। कंपनी के अध्यक्ष लक्ष्मी मित्तल ने कहा- दूसरी तिमाही में बेहतर परिणाम हमारी आशाओं के अनुरूप

है। ये अर्थव्यवस्था में धीमी गति से लेकिन लगातार हो रहे सुधार को प्रदर्शित करता है। आर्सेलर मित्तल की दूसरी तिमाही में कंपनी के राजस्व में 43 प्रतिशत की वृद्धि हुई, और यह 15.2 अरब डॉलर से बढ़कर 21.1 अरब डॉलर पहुँच गया।

कंपनी के प्रमुख लक्ष्मी मित्तल ने आगाह किया है कि चीन की आर्थिक विकास दर में संभावित कमी का असर अगली तिमाही के मुनाफे पर पड़ सकता है। मित्तल ने स्टेनलेस स्टील के व्यवसाय को एक अलग कंपनी के तहत रखने के भी संकेत दिए। (बीबीसी)

## पुरैना में श्रीजी द्वारिका बना रहा आकर्षक बंगले

रायपुर, 29 जुलाई। अमलीडीह पुरैनास्थित श्रीजी द्वारिका 25 लज्जरियस इयूरोक्स बंगलो को एक खूबसूरत कॉलोनी है। यह मारुति रेसोडेंसी के पीछे स्थित है। इसके बिल्डर प्रामोटर श्री जयदीपगर्ग है जो स्वयं इंजीनियर है। विगत 20 वर्षों तक ऑटोमोबाइल व्हीकल डीलर रहे हैं। श्री गर्ग रायपुर के प्रतिष्ठित परिवार के सदस्य हैं एवं एंजे इंडिया में केवल वृद्धों का सुपुत्र है।

श्री गर्गजी ने उक्त प्रोजेक्ट के बारे में जानकारी देते हुए बताया कि

श्रीजी द्वारिका को छोटे मगर सर्वसुविधायुक्त बंगलों के हिसाब से बनाया गया है।

इसमें हर वो सुविधा है जो बड़े आधुनिक एवं महंगे बंगलों में आमतौर पर होती है। श्रीजी द्वारिका के हर बंगलों में विट्रीफाईड टाइल्स, जकुआर के नल, हिन्द वेयर की सेनेटरी, इमोटेंड बाथरूम टाइल्स आदि लगाए गए हैं।

मॉड्यूलर किचन इन बंगलों की विशेषता है। छत के ऊपर एक अनोखी छतरी एवं बैठक का निर्माण



किया गया है। अंत में श्री गर्ग ने बताया कि

उनकी कंपनी जल्द ही आई.एस.ओ. सर्टिफाईड कंपनी होने जा रही है।

## 22 मोतियाबिन्द के सफल ऑपरेशन

छत्तीसगढ़ संवाददाता भिलाई नगर, 29 जुलाई। शारदा पारा रविदास नगर दुर्गा मंदिर चौक में हेल्व एंज इंडिया द्वारा निःशुल्क मोतियाबिन्द आपरेशन एवं लेंस प्रत्यारोपण शिविर का आयोजन वाई विकास समिति द्वारा किया गया है जिसमें हेल्व एंज इंडिया के डॉ. सैफी द्वारा आंखों की जांच की गई। जिसमें मोतियाबिन्द के मरीज पाए गए तथा 45 लोगों की आंखों की जांच कर चयने का नंबर दिया गया। 22 लोगों का मोतियाबिन्द का सफल आपरेशन हेल्व एंज इंडिया की रेफरल हास्पिटल शिवम नेत्रालय एवं लेटर सेंटर पंडरी नया बस स्टैण्ड गुरुद्वारा के सामने रायपुर में डॉ. अवधेश दीक्षित नेत्र विशेषज्ञ द्वारा फेको पद्धति से निना टाके का सफल ऑपरेशन किया गया।

जिन 22 मरीजों का आपरेशन किया गया उनमें भरत देवांगन, तितुजाम देवांगन, गोपाल राव तुमाने, देला बाई, कोदुराम, गोकुल प्रसाद, गनुराम सिन्हा, सुनयना बाई,

मोहन यादव, चैतराम, सेवराम विश्वकर्मा, सातो बाई, फेकन बाई, कमरून निशा, बेदनिया साहू, यशोदा बाई, दगिया बाई, शांति बाई, कुवरीया बाई, फिरता राम, सैयद इसाक, नरेश प्रसाद शामिल हैं।

वाई विकास समिति के अध्यक्ष नसीर ने बताया कि हर सप्ताह में 30 लोगों का मोतियाबिन्द का आपरेशन किया जाता है। सोमवार को 39 लोगों का इलाज कर मुफ्त दवाई का वितरण किया गया। हेल्व एंज इंडिया में छग प्रोजेक्ट ईचार्ज संजय सुना ने कहा कि हेल्व एंज इंडिया में केवल वृद्धों का

इलाज किया जाता है जिसमें सभी बीमारी का निःशुल्क इलाज हमारी हेल्व एंज इंडिया एनजीओ करती है। केम्प क्षेत्र में गरीब मजदूर वर्ग के लोग ज्यादा हैं जो आज कि बढ़ती महंगाई में अपना महंगा इलाज नहीं कर पाते, ऐसे गरीब बेसहारा लोगों का हम इलाज कर बीमारी से पूर्ण रूप से स्वस्थ करते हैं।

### हेल्प एंज इंडिया द्वारा निशुल्क दवा वितरण व स्वास्थ्य परीक्षण भी

## OBEROI TOURS & TRAVELS INTERNATIONAL PACKAGES

DEBAI MAURITIUS	THAILAND MALAYSIA	SINGAPORE & CRUISE
K.K. ROAD, OPP. HOTEL ADITYA, RAIPUR, PH: 2539977#88		
<b>RAIPUR-DELHI</b> 0800-0950 0835-1125 1915-2130	<b>JET KONNECT</b> AIR INDIA KINGFISHER	<b>DELHI-RAIPUR</b> 0540-0725 0620-0800 1650-1845
<b>RAIPUR-MUMBAI</b> 0910-1050 1235-1615	<b>JET LITE</b> AIR INDIA	<b>MUMBAI-RAIPUR</b> 0700-0840 1025-1155
<b>RAIPUR-HYDERABAD</b> 1950-2135 1135-1315	<b>KINGFISHER</b> JET	<b>HYDERABAD-RAIPUR</b> 0800-0945 1440-1615
<b>RAIPUR-BHOPAL</b> 1645-1815	<b>JET</b>	<b>BHOPAL-RAIPUR</b> 0935-1105
<b>RAIPUR-INDORE</b> 0835-1040 1645-1930	<b>KINGFISHER</b> JET	<b>INDORE-RAIPUR</b> 1725-1930 0820-1105
<b>RAIPUR-AHMEDABAD</b> 1645-2120 0835-1240	<b>JET</b> KINGFISHER	<b>AHMEDABAD-RAIPUR</b> 0630-1105 1550-1930
<b>RAIPUR-KOLKATA</b> 2000-2200 1015-1230	<b>KINGFISHER</b> KINGFISHER	<b>KOLKATA-RAIPUR</b> 0555-0805 1715-1920
<b>RAIPUR-NAGPUR</b> 0805-0845 AIR INDIA	<b>0550-0945</b> KINGFISHER	<b>RAIPUR-BHUBANESHWAR</b> 1235-1335 AIR INDIA
<b>PASSPORT*</b> *APPROVED Agency by Govt. of India	<b>IATA</b>	<b>VISA</b>
Lowest Through Fares Available for Bangalore, Chennai, Tirupati, Goa, Etc.		

## फिल्म का मजा लेंगे विद्यार्थी

राजनांदगांव, 29 जुलाई। स्कूली बच्चों के लिए आगामी 31 जुलाई से 4 अगस्त तक स्थानीय कृष्णा टॉकीज व कमल टॉकीज में बाल फिल्मों का प्रदर्शन किया जाएगा। इस अवधि में 10 बाल फिल्मों दिखाई जाएगी। टॉकीजों में इन रोचक व ज्ञानवर्धक फिल्मों का प्रदर्शन सुबह 9 बजे से 11 बजे तक किया जाएगा।

जिला शिक्षा अधिकारी ने बताया कि बाल फिल्मों का प्रदर्शन निःशुल्क होगा। इसका लाभ नगर निगम सीमा क्षेत्र में स्थित स्कूलों में अध्ययनरत 6477 बच्चे उठा सकेंगे। दोनों टॉकीजों में प्रतिदिन एक-एक फिल्मों दिखाई जाएगी। उन्होंने बताया कि फिल्म देखने के लिए स्कूलवार तिथियां निर्धारित कर दी गई हैं। सभी प्राचार्य एवं प्रधानपाठकों को निर्धारित तिथि में स्कूली बच्चों को यूनिफार्म में 2 शिक्षकों के साथ फिल्म देखने के लिए टॉकीज लाने-ले जाने की व्यवस्था करने के निर्देश दिए गए हैं। जिला शिक्षा अधिकारी ने बताया कि 31 जुलाई को कृष्णा टॉकीज में गायत्री विद्यापीठ, गुजराती स्कूल, स्वामी विवेकानंद स्कूल, इंडियन पब्लिक स्कूल तथा जय दादाबाड़ी हायर सेकेंडरी स्कूल के कुल 650 बच्चे फिल्म देख सकेंगे। इसी तरह 31 जुलाई को ही कमल टॉकीज में गायत्री

विद्यापीठ, नीरज पब्लिक स्कूल, मिडिल स्कूल सदर बाजार, भारताता स्कूल व शिव ज्ञान मंदिर के बच्चे फिल्म देखेंगे। एक अगस्त को कृष्णा टॉकीज में देवआनंद जैन स्कूल, रॉयल किड्स व गुजराती स्कूल के बच्चे तथा कमल टॉकीज में वाईडनियर, जेएमजे स्कूल के बच्चे फिल्म का लुफ्त उठा सकेंगे। दो अगस्त को कृष्णा टॉकीज में वेसलियन हिन्दी मिडियम, स्टेट स्कूल व म्युनिस्पल

स्कूल के विद्यार्थी तथा कमल टॉकीज में एमएलबी, वेसलियन इंग्लिश मिडियम व उर्दू स्कूल के बच्चे फिल्म देखेंगे। तीन अगस्त को बखरी स्कूल, डीपीएस, मिडिल स्कूल कन्हारपुर, रमा विद्यालय, मिडिल स्कूल लखोली, हायर सेकेण्डरी स्कूल बसंतपुर व मिडिल स्कूल चिखली के बच्चे कृष्णा टॉकीज में बाल फिल्म देखेंगे जबकि कमल टॉकीज में मिडिल स्कूल लखोली, बालभारती,

ठाकुर प्यारेलाल स्कूल, मिडिल स्कूल गौरी नगर, नंदई व लखोली के बच्चे फिल्म देखेंगे। इसी तरह चार अगस्त को कृष्णा टॉकीज में युगंतर पब्लिक स्कूल, कस्तूरबा हार्डस्कूल, मिडिल स्कूल भारती गल्लू भरकापारा व रेश्यानपारा के बच्चे तथा कमल टॉकीज में स्टेट स्कूल, हायर सेकेण्डरी शंकरपुर, सरस्वती विद्या मंदिर बसंतपुर व गुरूानक हायर सेकेण्डरी के बच्चे फिल्म देखेंगे।

### PIXTOON

iTape Signal Booster

अमरीका में आईफोन की धातु की बाँड़ी को पकड़ने से उसके सिग्नल गिर जा रहे हैं। इस फोन की खामियां बड़ी संख्या में कॉर्टून बनवा रही हैं। यह कॉर्टून बता रहा है कि किस तरह फोन पर टेप चिपकाकर सिग्नल बचाए जा सकते हैं। इसके लिए काले और सफेद दोनों रंग के आईफोन-4 के लिए अलग-अलग रंगों के टेप दिखाए गए हैं।

Also available in black.

White shipping in July.